

# लीला पूनावाला : फिनोलेक्स अॅकॅडमी ऑफ मॅनेजमेंट अॅण्ड टेक्नॉलॉजी येथे वार्षिक स्नेहसंमेलन यशस्वी होऊन आपल्या खेड्याचे जीवनमान सुधारा

लोकमत न्यूज नेटवर्क

रत्नागिरी : विद्यार्थ्यांना अधिकाधिक यशस्वी होण्यासाठी आवश्यक ध्येयवादाबरोबरच सामाजिक बांधिलकी जपण्याची गरज आहे. यशस्वी होऊन इतरत्र कुठेही जाण्यापेक्षा आपल्या खेड्यात जा आणि आपल्या खेड्याचे जीवनमान सुधारा, असा सल्ला लीला पूनावाला ट्रस्टच्या अध्यक्षा लीला पूनावाला यांनी विद्यार्थ्यांना दिला.

रत्नागिरीतील फिनोलेक्स अॅकॅडमी ऑफ मॅनेजमेंट अॅण्ड टेक्नॉलॉजी येथे 'वार्षिक स्नेहसंमेलन २०१८'चा उद्घाटन सोहळा आणि संस्थापक पी. पी. छात्रिया यांच्या स्मृतीप्रित्यर्थ 'फाऊंडर्स डे' पार पडला. यावेळी प्रमुख पाहुण्या म्हणून लीला पूनावाला बोलत होत्या. कार्यक्रमाला विशेष अतिथी म्हणून समीर दुआ आणि बी. बी. आहुजा उपस्थित होते. यावेळी व्यासपीठावर अरुणा कटारा, संस्थेचे प्राचार्य डॉ. कौशल प्रसाद, विद्यार्थी प्रतिनिधी नील सुखटणकर व मीनल पाटील, ब्रॅनवेक्चे विद्यार्थी प्रतिनिधी शुभम विचारे उपस्थित होते.



रत्नागिरीतील फिनोलेक्स अॅकॅडमी ऑफ मॅनेजमेंट अॅण्ड टेक्नॉलॉजी येथे वार्षिक स्नेहसंमेलनात लीला पूनावाला यांनी विद्यार्थ्यांनी मार्गदर्शन केले. यावेळी समीर दुआ, बी. बी. आहुजा, अरुणा कटारा, कौशल प्रसाद उपस्थित होते.

प्रथम वर्ष इंजिनिअरींगमध्ये सर्वप्रथम येणाऱ्या विद्यार्थ्यांसाठीचे व एकाच भाटकरी याने पटकावले. प्रत्येक शाखेतून प्रथम येण्याऱ्या विद्यार्थ्यांसाठी दिले जाणारे 'स्व. मोहिनी छात्रिया अॅवॉर्ड' इलेक्ट्रॉनिक्समधील रूपेश वाळके, इलेक्ट्रीकलमधील स्नेहल सावंत, मेकॅनिकलमधील रजत प्रभू, इन्फॉर्मेशन टेक्नॉलॉजीमधील रविना पाटील, केमिकलमधील बाबाजी सावंत, इलेक्ट्रॉनिक्स अॅण्ड टेलिकम्युनिकेशन शाखेतील सानिया मुर्तुझा व एमसीए शाखेतील निहा दसुरकर यांना प्रदान करण्यात आले. तसेच सनी सांभेकर, स्वरुपा बागडे, हर्षदा गावडे या विद्यार्थ्यांना होप फाऊंडेशन शिष्यवृत्ती देऊन गौरविण्यात आले.

होप फाऊंडेशनचे अध्यक्ष अरुणा कटारा यांच्यावतीने खेड्यातील विशेष प्राविण्याबद्दल मुली व मुलांमधून सर्वोत्तम क्रीडापटू पारितोषिक दिले जाते. २०१७-१८ वर्षातील सर्वोत्तम क्रीडापटू म्हणून जयदीप प्रभू व श्रुती करकरे यांना तर सर्वोत्तम विद्यार्थ्यांचे पारितोषिकही श्रुती करकरेने पटकावले.

कार्यक्रमाचे सूत्रसंचालन परिक्षित मांजरेकर व अर्पा आवटे यांनी केले. प्राचार्य डॉ. कौशल प्रसाद यांनी मान्यवरांचे स्वागत केले. विद्यार्थी प्रतिनिधींनी कॉलेजमधील विविध

घटनांचा मागोवा घेताना विशेष प्राविण्यप्राप्त विद्यार्थ्यांबद्दल माहिती दिली. कार्यक्रमाचे विशेष अतिथी समीर दुआ आणि बी. बी. आहुजा यांनी आपल्या व्यक्तिगत जीवनातील

उदाहरणांवरून विद्यार्थ्यांना जीवनविषयक बहुमोल मार्गदर्शन केले.

कार्यक्रमाच्या अध्यक्षा अरुणा कटारा यांनी संस्थापक अध्यक्ष प्रल्हाद

## अनेकांचा गौरव

या स्नेहसंमेलनाच्या निमित्ताने गुणवंत, गरजू विद्यार्थ्यांना होप फाऊंडेशन शिष्यवृत्ती प्रदान करण्यात आली. तसेच न्यू एज्युकेशन सोसायटीच्या के. पी. अभ्यंकर मूकबध्दी विद्यालयाला सामाजिक जाणीवतून मदत करण्यात आली. डॉ. शारदा चौगुले यांनी इलेक्ट्रॉनिक्स अॅण्ड टेलिकम्युनिकेशन शाखेत शिवाजी विद्यापीठातून प्राप्त केलेल्या 'पीएचडी' साठी गौरविण्यात आले. एन. पी. टी. एल. परीक्षेत विशेष यश प्राप्त केल्याबद्दल प्रा. सुजय माईकर व प्रा. वतात्रय डेंगळे तसेच संस्थेमधील विशेष सेवेबद्दल दीपक मेठी व अधिनारा लिंगायत यांना गौरविण्यात आले. या कार्यक्रमाला विद्यार्थ्यांची चांगली उपस्थिती होती.

पी. छात्रिया यांच्या प्रेरणादायक व्यक्तिमत्त्वाची आठवण करून विद्यार्थ्यांसाठी अभ्यासवृत्तीचे माध्यम स्थापन केले. डॉ. संजय कुलकर्णी या उपस्थित मान्यवरांचे आभार मानले.